

ಆಕಾಶವಾಣಿ

07 ಮಾರ್ಚ್, 2026

ಪ್ರದೇಶ ಸಮಾಚಾರ

ಶನಿವಾರ

ಓದುತ್ತಿರುವವರು: ಹರ್ಷವರ್ಧನ ಶಿಲವಂತ

ಮಧ್ಯಾಹ್ನ, 12 ಗಂಟೆಗೆ



ಕೇಂದ್ರ ಲೋಕಸೇವಾ ಆಯೋಗ, 2025ನೇ ಸಾಲಿನ, ನಾಗರಿಕ ಸೇವೆಗಳ ಪರೀಕ್ಷೆಯ ಫಲಿತಾಂಶ ಪ್ರಕಟಿಸಿದೆ. ಬೆಳಗಾವಿ ಜಿಲ್ಲೆ, ಚಿಕ್ಕೋಡಿ ತಾಲೂಕು, ಹತ್ತರವಾಟ ಗ್ರಾಮದ, ಕಿರಣ ಸಣ್ಣಪ್ಪ ಕಮತೆ, ರಾಜ್ಯಕ್ಕೆ ಮೊದಲ ಹಾಗೂ ದೇಶಕ್ಕೆ 53ನೇ ರ‍್ಯಾಂಕ್ ಪಡೆದಿದ್ದಾರೆ. ಬೆಳಗಾವಿಯ ಗೋಗಟೆ ಇಂಜಿನಿಯರಿಂಗ್ ಕಾಲೇಜಿನಲ್ಲಿ, ಸಿವಿಲ್ ಇಂಜಿನಿಯರಿಂಗ್ ಪದವಿ ಪಡೆದಿರುವ ಕಿರಣ, ಸದ್ಯ ಬೆಂಗಳೂರಿನ ಲೋಕೋಪಯೋಗಿ ಇಲಾಖೆ ಮುಖ್ಯ ಕಚೇರಿಯಲ್ಲಿ, ಸಹಾಯಕ ಇಂಜಿನಿಯರ್ ಆಗಿ, ಸೇವೆ ಸಲ್ಲಿಸುತ್ತಿದ್ದಾರೆ. ಪ್ರದೇಶ ಸಮಾಚಾರಕ್ಕಾಗಿ ಅವರು ತಮ್ಮ ಸಂತಸ ಹಂಚಿಕೊಂಡಿದ್ದಾರೆ.



ಕಿರಣ ಕಮತೆ ಧ್ವನಿ 40 ಸೆಕೆಂಡುಗಳು



'ಜನೌಷಧಿ ಅಗ್ಗ ಮತ್ತು ವಿಶ್ವಾಸಾರ್ಹ: ಉಳಿತಾಯದ ಜೊತೆ, ಆರೋಗ್ಯ ಲಾಭ' ಎಂಬ ಧ್ಯೇಯದೊಂದಿಗೆ, ಇಂದು 8ನೇ ಜನೌಷಧಿ ವಾರ್ಷಿಕೋತ್ಸವ ಆಚರಿಸಲಾಗುತ್ತಿದೆ. ರಾಜ್ಯಸಭೆ ಸಂಸದ, ಈರಣ್ಣ ಕಡಾಡಿ, ಪ್ರಧಾನಮಂತ್ರಿ ಜನ ಔ 'ಧಿ ಪರಿಯೋಜನೆ, ಅತಿ ಕಡಿಮೆ ವೆಚ್ಚದಲ್ಲಿ, ಆರೋಗ್ಯ ಸೇವೆಗಳನ್ನು, ಜನೌ 'ಧಿ ಕೇಂದ್ರಗಳ ಮೂಲಕ, ಕೇಂದ್ರ ಸರ್ಕಾರ ಒದಗಿಸುತ್ತಿದೆ, ಎಂದು, ಎಕ್ಸ್ ಮಾಧ್ಯಮದಲ್ಲಿ ತಿಳಿಸಿದ್ದಾರೆ.



ಧಾರವಾಡದ, ಭಾರತೀಯ ತಂತ್ರಜ್ಞಾನ ಸಂಸ್ಥೆ, ಐ.ಐ.ಟಿ. ಹಾಗೂ ಭಾರತೀಯ ಬಾಹ್ಯಾಕಾಶ ಸಂಶೋಧನಾ ಸಂಸ್ಥೆ, ಇಸ್ರೋ ದ, ಪ್ರಮುಖ ಅಂಗಸಂಸ್ಥೆ, ಹೈದರಾಬಾದಿನ, ರಾಷ್ಟ್ರೀಯ ದೂರ ಸಂವೇದಿ ಕೇಂದ್ರ N.R.S.C., ಪರಸ್ಪರ ಸಹಕಾರವನ್ನು ಬಲಪಡಿಸಲು, ಜಿಯೋಸ್ಟೇಷಿಯಲ್ ತಂತ್ರಜ್ಞಾನ ಹಾಗೂ ಸಂಬಂಧಿತ ಸಂಶೋಧನೆಗಾಗಿ, ಮಹತ್ವದ ಒಡಂಬಡಿಕೆಗೆ ಸಹಿ ಹಾಕಿವೆ.



'ಹಿರಿಯಕ್ಕನ ಅಕ್ಷರ ಸಂಭ್ರಮ' ಮಾಲಿಕೆಯು, 'ಅಕ್ಕ ವೀಣಾ ಶಾಂತೇಶ್ವರ ಅಕ್ಷರ ಸಂಭ್ರಮ' ಕಾರ್ಯಕ್ರಮ, ಇಂದು ಧಾರವಾಡದ ಆಲೂರು ವೆಂಕಟರಾವ ಸಭಾಭವನದಲ್ಲಿ ನಡೆಯುತ್ತಿದೆ. ಉತ್ತರ ಕರ್ನಾಟಕ, ಲೇಖಕಿಯರ ಸಂಘ ಆಯೋಜಿಸಿರುವ ಕಾರ್ಯಕ್ರಮದಲ್ಲಿ, ಖ್ಯಾತ ವಿಮರ್ಶಕಿ, ಬೆಂಗಳೂರಿನ ಎಮ್.ಎಸ್ ಆಶಾದೇವಿ, ಮುಖ್ಯ ಅತಿಥಿಯಾಗಿ ಪಾಲ್ಗೊಂಡಿದ್ದು, ವೀಣಾ ಶಾಂತೇಶ್ವರ ಸಾಹಿತ್ಯದ ಅನನ್ಯತೆ ಕುರಿತು, ಮಾತನಾಡಿದರು.



ಉನ್ನತ ಶಿಕ್ಷಣ ಖಾತೆ ಸಚಿವ, ಎಂ.ಸಿ ಸುಧಾಕರ್, ಇಂದು, ಧಾರವಾಡದ ಕರ್ನಾಟಕ ರಾಜ್ಯ ಉನ್ನತ ಶಿಕ್ಷಣ ಅಕಾಡೆಮಿಗೆ ಭೇಟಿ ನೀಡಿದ್ದು, ಸರ್ಕಾರಿ ಪ್ರಥಮ ದರ್ಜೆ ಕಾಲೇಜುಗಳಿಗೆ, ನೂತನವಾಗಿ ನೇಮಕಗೊಂಡ, ಪ್ರಾಂಶುಪಾಲರ, ಆಡಳಿತಾತ್ಮಕ ತರಬೇತಿ ಕಾರ್ಯಕ್ರಮದಲ್ಲಿ, ಭಾಗವಹಿಸಿದ್ದಾರೆ.



ವಿಜಯನಗರ, ಬಳ್ಳಾರಿ, ಚಿತ್ರದುರ್ಗ, ಯಾದಗಿರಿ, ಕೊಪ್ಪಳ ಹಾಗೂ ಬೀದರ್ ಜಿಲ್ಲೆಗಳಲ್ಲಿ, 6 ಹೊಸ ತಾರಾಲಯಗಳನ್ನು, ತಲಾ ನಾಲ್ಕು ಕೋಟಿ ರೂಪಾಯಿ ವೆಚ್ಚದಲ್ಲಿ ಸ್ಥಾಪಿಸಲು, ಮುಖ್ಯಮಂತ್ರಿಯವರು, ಪ್ರಸಕ್ತ ಬಜೆಟ್‌ನಲ್ಲಿ, ಪ್ರಾವಧಾನ ಕಲ್ಪಿಸಿದ್ದಕ್ಕೆ, ವಿಜ್ಞಾನ ಹಾಗೂ ತಂತ್ರಜ್ಞಾನ ಖಾತೆ ಸಚಿವ, ಎನ್.ಎಸ್. ಬೋಸರಾಜು, ಎಕ್ಸ್ ಮಾಧ್ಯಮದಲ್ಲಿ, ಅಭಿನಂದಿಸಿದ್ದಾರೆ. ರಾಜ್ಯದ ಎಲ್ಲ ಜಿಲ್ಲೆಗಳಲ್ಲಿ, ವಿಜ್ಞಾನ ಕೇಂದ್ರ ಹಾಗೂ 11 ಜಿಲ್ಲೆಗಳಲ್ಲಿ ತಾರಾಲಯಗಳನ್ನು ಆರಂಭಿಸಲು, ಬಜೆಟ್‌ನಲ್ಲಿ ಅನುಕೂಲ ಕಲ್ಪಿಸಲಾಗಿದೆ ಎಂದು, ಸಂಶಸ್ತ ವ್ಯಕ್ತ ಪಡಿಸಿದ್ದಾರೆ.

<><><>

“ರೈತ ಸಮೃದ್ಧನಾದರೆ, ಕರ್ನಾಟಕ ಸಮೃದ್ಧವಾಗುತ್ತದೆ” ಎಂಬ ದೃಢ ಸಂಕಲ್ಪದೊಂದಿಗೆ, ಕೃಷಿ ಮತ್ತು ತೋಟಗಾರಿಕಾ ಕ್ಷೇತ್ರಕ್ಕೆ, ಒಟ್ಟು 8 ಸಾವಿರದ 3 ನೂರಾ 73 ಕೋಟಿ ರೂಪಾಯಿ ಅನುದಾನವನ್ನು, ಮುಖ್ಯಮಂತ್ರಿ ಮೀಸಲಿರಿಸಿದ್ದಾರೆ ಎಂದು, ಕೃಷಿ ಖಾತೆ ಸಚಿವ ಎನ್. ಚಲುವರಾಯಸ್ವಾಮಿ, ತಿಳಿಸಿದ್ದಾರೆ.

<><><>

ಮೂರು ಸುತ್ತುಗಳಲ್ಲಿ ಪ್ರಾಬಲ್ಯ ಮೆರೆದ, ಬೆಂಗಳೂರಿನ ಏರ್ ಬೆಂಡರ್ಸ್ ಒನ್ ಮತ್ತು ಚೆನ್ನೈ ಸ್ಟಾಲ್ ಸೆವೆನ್ ತಂಡಗಳು, ಮಂಗಳೂರಿನಲ್ಲಿ ಆರಂಭವಾದ, ಇಂಡಿಯಾ ಅಲ್ಟಿಮೇಟ್ ಬೀಚ್ ನ್ಯಾಶನಲ್ಸ್ ಮೊದಲ ದಿನ, ಕ್ರಮವಾಗಿ ಸ್ವಿಸ್ 'ಎ' ಮತ್ತು ಸ್ವಿಸ್ 'ಬಿ' ಯಲ್ಲಿ, ಪಾರಮ್ಯ ಮೆರೆದವು. ಪ್ರಿಸ್‌ಬೀ ಡಿಸ್ಕ್ ಬಳಸಿ ಆಡುವ, ಈ ಆಟವನ್ನು ಪಶ್ಚಿಮ ಕರಾವಳಿಯಲ್ಲಿ ಮೊದಲ ಬಾರಿಗೆ, ಆಯೋಜಿಸಲಾಗಿದೆ.

<><><>

ಮೈಸೂರಿನಲ್ಲಿ ಸೈಕ್ಲಿಂಗ್ ವೆಲೋಡ್ರೋಮ್, ಕಲಬುರಗಿಯಲ್ಲಿ ಕ್ರೀಡಾ ವಿಜ್ಞಾನ ಕೇಂದ್ರ, ವಿರಾಜಪೇಟೆಯಲ್ಲಿ ಕ್ರೀಡಾ ತರಬೇತಿ ವಸತಿ ನಿಲಯ, ಬೆಳಗಾವಿಯಲ್ಲಿ ಕುಸ್ತಿ ಅಖಾಡ ಸೇರಿದಂತೆ, ಯುವ ಸಬಲೀಕರಣ ಮತ್ತು ಕ್ರೀಡಾ ಇಲಾಖೆಗೆ, ಹಲವು ಯೋಜನೆಗಳನ್ನು, ಬಜೆಟ್‌ನಲ್ಲಿ ಘೋಷಿಸಲಾಗಿದೆ. ಕಯಾಕಿಂಗ್ ಮತ್ತು ಕನೋಯಿಂಗ್ ಶ್ರೇಷ್ಠತಾ ಕೇಂದ್ರ ಸ್ಥಾಪನೆಗೆ, ಪ್ರಾವಧಾನ ಕಲ್ಪಿಸಲಾಗಿದೆ.

<><><>

ಕಲಬುರಗಿಯ ಚಂದ್ರಶೇಖರ ಪಾಟೀಲ ಕ್ರೀಡಾಂಗಣದಲ್ಲಿ, ನಾಳೆ ಸಮಾರೋಪಗೊಳ್ಳಲಿರುವ, 30 ಸಾವಿರ ಅಮೆರಿಕನ್ ಡಾಲರ್ ಪುರಸ್ಕಾರದ, ಕಲಬುರಗಿ ಓಪನ್ ಐ.ಟಿ.ಎಫ್. 35, ಮಹಿಳೆಯರ ಟೆನಿಸ್ ಟೂರ್ನಿಯ, ಡಬಲ್ಸ್ ಫೈನಲ್ಸ್ ಇಂದು ನಡೆಯಲಿದೆ. ಮೂರನೇ ಶ್ರೇಯಾಂಕಿತ ವೈಷ್ಣವಿ ಆಡ್ಕರ್ ಹಾಗೂ ಎಂಟನೇ ಶ್ರೇಯಾಂಕಿತ ಅಂಕಿತಾ ರೈನಾ, ಕರ್ನಾಟಕದ, ಸೋಹಾ ಸಾದಿಕ್ ಮತ್ತು ಆಕಾಂಕ್ಷಾ ದಿಲೀಪ ನಿಟ್ಟೂರು ಜೋಡಿ, ಅಂತಿಮ ಪಂದ್ಯದಲ್ಲಿ, ಪ್ರಶಸ್ತಿಗಾಗಿ ಸೆಣೆಸಲಿವೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ ಮಧ್ಯಾಹ್ನ 1 ಗಂಟೆ 10 ನಿಮಿಷಕ್ಕೆ.